

"İƏT Mədəniyyət Festivalı: Bakı Yaradıcı Həftə 25" çərçivəsində MyForum panel müzakirələri keçiriləcək

Azərbaycan Respublikası Mədəniyyət Nazirliyi və İslam Əməkdaşlıq Təşkilatının birgə dəstəyi ilə keçirilən "İƏT Mədəniyyət Festivalı: Bakı Yaradıcı Həftə 25" çərçivəsində MyForum panel müzakirələri təşkil olunacaq.

Nazirlikdən bildirilib ki, bu il MyForum İƏT ölkələrinin mədəni, yaradıcı və texnoloji sahələrdə əməkdaşlığını gücləndirməyi hə-

dəfləyən dünyamiqyaslı bir platforma olacaq.

Proqram çərçivəsində nazirlərin iştirakı ilə yüksək səviyyəli panel, C-HUB konsepsiyasının təqdimatı, İnfluenserlər Günü, rəqəmsal dövrdə islam mədəniy-

yətinin yeni çağırışları, G-HUB oyun texnologiyaları müzakirələri, startap və yaradıcı sahələrə investisiya mövzuları, eləcə də AI master-klasları kimi bir çox innovativ sessiya yer alacaq. Bununla yanaşı, qadınların yaradıcılığı,

gənclərin maraqdan peşəyə gədən inkişaf yolu, 4SİM strategiya müzakirələri, film komissiyaları və "Turkic GameJam"-ın final mərhələsi kimi tədbirlər də festivalın əsas diqqət mərkəzində olacaq. MyForum regionun yara-

dıcı potensialını bir araya gətirərək yeni əməkdaşlıqlara, global əlaqələrin qurulmasına və İƏT ölkələrinin yaradıcı iqtisadiyyat sahəsində birgə inkişafına təkan verəcək.

AZƏRTAC



Azərbaycan. - 2025.- 27 noyabr (№251).- S.7.